

تَعْرِيفُ الشَّرْكِ وَأَنْوَاعُهُ

10. దైవత్వంలో అల్లాహ్ కు సాటి కల్పించటం-

దాని రకాలు

ధార్మిక అంశం 73: అల్లాహ్ కు సాటి కల్పించటం రెండు విధాలుగా జరుగుతుంది; 1. ఘోరం, 2, స్వల్పం

ధార్మిక అంశం 74: అల్లాహ్ తన దైవత్వంలో, ఆరాధనా అర్హతలో, తన ప్రత్యేక సుగుణ విశేషణాల్లో అద్వితీయుడు, సాటిలేని వాడు. కావున దైవత్వంలో, ఆరాధనా అర్హతలో, సుగుణ విశేషణాల్లో అల్లాహ్ తో పాటు వేరే యే సజీవికైనా, నిర్జీవికైనా భాగస్వామ్యం ఉంటుందని నమ్మటం ఘోర పాపం, భయంకర ద్వైతం మరియు బహుదైవారాధన అవుతుంది.

ధార్మిక అంశం 75: అల్లాహ్ కు సాటి కల్పించువాడు నరకాగ్ని శిక్షలో శాశ్వతంగా ఉంటాడు.

عَنْ عَبْدِ اللَّهِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَاتَ

يَجْعَلُ لِلَّهِ بَدَأًا أَذْخَلَ النَّارَ رَوَاهُ الْبُخَارِيُّ (1)

అనువాదం: అబ్దుల్లాహ్ బిన్ మస్ఊద్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (సఅసం) ఈ విధంగా హెచ్చరించారు: ఎవరైనా సరే, దైవత్వంలో అల్లాహ్ కు భాగస్థులున్నారని నమ్మకం కలిగి మరణిస్తే అతడికి శాశ్వత నరకాగ్ని ప్రవేశం తప్పదు. (బుఖారీ గ్రంథం)1

ధార్మిక అంశం 76: అల్లాహ్ యొక్క దైవత్వం, ఆరాధనా అర్హత, సద్విశేషణాలు,

1) కితాబుల్ ఉమాన్

మొదలగు వాటి యందు ఇతరులకు భాగస్వామ్యం కల్పించటం నిషేధం. దీన్నే బహుదైవారాధన అంటారు. అంతేకాక అల్లాహ్ ను సంతుష్ట పర్చడానికి బదులు పరుల పొగడ్ల కొరకు సత్కార్యాలు చేయటం, అల్లాహ్ పేర కాక పరుల పేర ప్రమాణం చేయటం మొదలగునవి కూడా బహుదైవారాధనా పరిధిలోకే వస్తాయి.

عَنْ مُحَمَّدِ بْنِ لَيْبِدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ
أَخَافَ مَا أَخَافَ عَلَيْكُمْ الشِّرْكَ الْأَصْغَرَ قَالُوا وَمَا الشِّرْكَ الْأَصْغَرُ يَا رَسُولَ اللَّهِ؟ قَالَ
يَأْءُ رَوَاهُ أَحْمَدُ (1)

అనువాదం: ముహమ్మద్ బిన్ లబీద్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (సఅసం) ఈ విధంగా హెచ్చరించారు: మీరు స్వల్పద్వైతానికి పాల్పడతారేమోనని భయంగా ఉంది. అప్పుడు ఆయన అనుచరులలా ప్రశ్నించారు: ఓ దైవ ప్రవక్తా! స్వల్ప ద్వైతమంటే యేమిటి? ఈ ప్రశ్నకు దైవ ప్రవక్త ఇలా జవాబిచ్చారు: సంకల్ప శుద్ధి లేకుండటం. అనగా సత్కార్యాలు దైవ సంతుష్టి కొరకు కాకుండా పరుల పొగడ్ల కొరకు చేయటం. (ముస్తదె అహ్మద్ గ్రంథం)¹

عَنْ ابْنِ عُمَرَ رَضِيَ اللَّهُ عَنْهُمَا قَالَ فَانِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
يَقُولُ مَنْ خَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ رَوَاهُ التِّرْمِذِيُّ (صحيح)

అనువాదం: ఉమర్ (రజియల్లాహు అన్ను) ఇలా తెలిపారు: సత్య దైవ ప్రవక్త ముహమ్మద్ (సఅసం) ఈ విధంగా హెచ్చరించారు: ఎవరైనాసరే అల్లాహ్ పేర తప్ప, ఇతరుల పేర ప్రమాణం చేస్తే, వారు అవిశ్వాసులుగా, బహు దైవారాధకులుగా పరిగణించబడతారు. (తిర్మిజీ గ్రంథం)²

గమనిక:

1. స్వల్ప ద్వైతానికుదాహరణలు దానికి సంబంధించిన అధ్యాయంలో తెలుసుకోగలరు.

1) మిష్కాత్ బాబురియా వస్ఫుమఅ

2) సహీహ్ సుననె తిర్మిజీ, అల్బాని, 3/3389 వ హదీసు.

ఏకదైవారాధన

2. ఘోర ద్వైతానికి పాల్పడేవాడు ఇస్లాం ధర్మం పరిధి నుండి బహిష్కృతుడవుతాడు. అంతేకాక నరకాగ్నిలో శాశ్వతంగా ఉంటాడు. స్వల్ప ద్వైతానికి పాల్పడేవాడు ఇస్లాం ధర్మం పరిధి నుండి బహిష్కృతుడు కాదు కానీ ఘోరపాతకం చేసిన వాడవుతాడు, దాని శిక్ష కూడా నరకాగ్నియే, కానీ, అల్లాహ్ అతనికి విముక్తి నిచ్చేవరకు అందులోనే ఉంటాడు. కానీ యెవరైనా స్వల్ప ద్వైతాన్ని విడనాడకుండా ఉంటే, అతని చేత ఘోర ద్వైతం కూడా జరుగుతుంది.

ధార్మిక అంశం 77: అంతర్గత ద్వైతం అనగా మనసులో దాగి ఉండు ద్వైత విశ్వాసం. ఇది స్వల్పం కూడా కావచ్చు, ఉదాహరణకు సత్కార్యాల ద్వారా పరుల పొగడ్డ కోరటం, అలాగే అది ఘోరం కూడా కావచ్చు, ఉదాహరణకు వంచకుల కపట విశ్వాసం.

عَنْ أَبِي سَعِيدٍ رَضِيَ اللَّهُ عَنْهُ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَتَذَكَّرُ الْمَسِيحَ الدَّجَالَ فَقَالَ أَلَا أَخْبِرُكُمْ بِمَا هُوَ أَخَوْفُ عَلَيْكُمْ عِنْدِي مِنَ الْمَسِيحِ الدَّجَالِ؟ قَالَ قُلْنَا بَلَى! فَقَالَ الشِّرْكَ الْخَفِيُّ أَنْ يَقُومَ الرَّجُلُ يُصَلِّيَ فَيَزِينُ عَمَلَاتِهِ لِمَا يَرَى مِنْ نَظَرِ رَجُلٍ رَوَاهُ ابْنُ مَاجَةَ (١)

అనువాదం: అబూ సయీద్ (రజియల్లాహు అన్ను) ఇలా తెలిపారు. ఒకరోజు మేము మస్జిద్‌లో కూర్చుని అతి దుర్మార్గుడైన దజ్జాల్ గురించి మాట్లాడుకొనుచుండగా దైవప్రవక్త ముహమ్మద్ (స.అ.వ.స) మా వద్దకు వచ్చి ఇలా ప్రశ్నించారు: దుర్మార్గుడైన దజ్జాల్ కంటే ఎక్కువగా మీకు హాని కలిగించే ఒక భయంకర విషయం గురించి మీకు తెలుసనా? అప్పుడు మేమందరం ఉత్సుకతతో మాకు తప్పక తెలపండని కోరాము. ఇది విని దైవప్రవక్త ఇలా పలికారు: అది అంతర్గత ద్వైతం. అనగా ఎవరైనా వ్యక్తి నమాజ్ ఆచరణ ప్రారంభించి, ఇతరులు చూస్తున్నారని, వారి పొగడ్డ పొందాలని నమాజులు ఎక్కువగా ఆచరించటం. అంటే ఇది కూడా ఒక విధమైన బహుదైవారాధనయేనన్నమాట.

(ఇబ్నెమాజా గ్రంథం)¹